



## **Qorti tal-Appell Kriminali**

**Onor. Imhalledf Consuelo Scerri Herrera, LL.D., Dip Matr.,(Can), Ph.D.**

**Appell Nru: 335 / 2022**

**Il-Pulizija**

**(Spettur Joanna Piscopo)**

**vs**

**Clint Galea**

Illum 8 ta' Novembru 2022

Il-Qorti,

Rat l-akkuzi dedotti Clint Galea, bin Emanuel u Maria nee' Mazzitelli, imwieled nhar id-9 t' Ottubru, 1987, detentur tal-karta tal-identita' numru 505087 M, akkuzat quddiem il-Qorti tal-Magistrati (Malta) talli:

B'diversi atti maghmulin minnhu, wkoll jekk fi zminijiet differenti u li jiksru l-istess disposizzjoni tal-ligi u jkunu gew maghmula b'risoluzzjoni wahda, ghax-xhur ta' Novembru 2021, Di cemburu 2021 u Jannar 2022:

- (1) Meta hekk ordnat min xi Qorti jew marbut b'kuntratt, naqas milli jaghti lil Marica Galea u / jew lill-uliedu, is-somma iffissata minn dik il-Qorti jew stipulata fil-kuntratt bhala manteniment, fi zmien hmistax-il jum minn dak il-jum li fih, skond 1-ordni jew dak il-kuntratt kellha tithallas is-somma.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali, ta' nhar l-4 ta' Lulju, 2022, fejn il-Qorti wara li rat l-Artikoli 338(z) u 7 tal-Kodici Kriminali tal-Ligijiet ta' Malta:

Sabet illi l-imputat Clint Galea hati tal-imputazzjoni kif migjuba kontra tieghu u konsegwentement kkundannatu ghal tlett xhur (3) prigunerija effettivi.

Rat l-atti u d-dokumenti kollha.

Rat il-fedina penali aggornata tal-appellanti esebita mill-prosekuzzjoni fuq ordni tal-Qorti.

Rat ir-rikors tal-appellanti Clint Galea minnu pprezentat fil-15 ta' Lulju, 2022, fejn talab lil din il-Qorti joghgobha tvarja u tirriforma s-sentenza tal-Qorti tal-Magistrati (Malta)bhala Qorti ta' Gudikatura Kriminali moghtija nhar l-4 ta' Lulju 2022 fil-proceduri fl-ismijiet fuq premessi billi thassar u tirrevoka u / jew tvarja l-piena nflitta.

Rat illi l-aggravji huma cari u manifesti u jikkonsistu fis-segwenti;

Illi in kwantu l-piena inflitta mill-Onorabbli Qorti ta' l-ewwel istanza, hija wahda eccessiva tenut kont tac-cirkostanzi kollha tal-kaz ta' l-esponent.

Illi l-esponent umilment ihoss illi l-Onorabbli Qorti ta' l-ewwel istanza ma kkunsidratx sew ic-cirkostanzi kollha tal-kaz ta' l-esponent, liema cirkostanzi kellhom jimmilitaw favur piena inqas onerua fuqu, u liema cirkostanzi jikkonsistu fis-segwenti:

- a) L-ammissjoni bikrija ta' l-esponent;

- b) L-fatt li l-esponent ma hallas il-manteniment dovut stante li ma kellux introjtu waqt il-perijodu tal-COVID. Illi L-esponent ghalhekk qiegħed jagħmel minn kollox biex jaqta' dawn l-arretrati kif jidher ukoll minn diversi decizjonijiet diga' mogħtija mill-Qorti tal-Magistrati fejn il-piena ta' detenzjoni giet kommutata għal piena inqas oneruza, proprju għaliex sabet illi l-esponenti kien jimmerita tali riduzzjoni fil-piena.

Rat illi fis-seduta tal-4 ta' Lulju 2022 Marica Galea xehdet u kkonfermat li zewgħha l-akkuzat appellant ma kienx hallasha l-manteniment dovut lilha għax-xhur ta' Novembru 2021, Dicembru 2021 u Jannar 2022 minkejja l-Ordni tal-Qorti u kien għalhekk li hija irraportat il-kaz lill-pulizija eżekuttiva.

Illi nhar il-25 ta' Ottubru 2022 l-appellant iddikjara li kien hallas il-pendenza tiegħu lil martu l-kwerelanti u min naha tagħha ddikjarat li ma kien hemm l-ebda pendenza dwar din il-kawza u li għalhekk għaliha l-proceduri setgħu waqfu hemm.

Semgħet lill-partijiet jitrattaw il-kaz u dan fl-istess seduta tal-25 ta' Ottubru 2022

### **Ikkunsidrat:**

Illi din il-Qorti diversament preseduta fis-sentenza fl-ismijiet **Il-Pulizija vs. Raymond Cutajar**<sup>1</sup> kienet irriteniet testwalment hekk :-

*....."Din il-Qorti wara li rat is-sentenzi (Pol. vs. Lawrence Cutajar<sup>2</sup> - u Pul. vs. Carmelo Farrugia<sup>3</sup>) u wara li rat l-argumenti kollha migħuba mill-appellant fir-rikors tiegħu hi tal-fehma li ma*

---

<sup>1</sup> Deciz mill-Qorti tal-Appelli Kriminali nhar id-9 ta' Settembru 2019

<sup>2</sup> Deciz mill-Qorti tal-Appelli Kriminali nhar l-10 ta' Marzu 1995

<sup>3</sup> Deciz mill-Qorti tal-Appelli Kriminali nhar it-23 ta' Jannar 1998

*tistax taqbel mall-appellant . Ordni għall-hlas ta'manteniment kontenut f'Digriet mogħti mis-Sekond' Awlajibqa' validu għall-fini w effetti kollha tal-art. 338(z) .....kemm il-darba ma jkunx irrizulta li dak id-Digriet gieespressament revokat jew altrimenti mibdul mill-istessSekond' Awla u salo il-prova tar-rikonciljazzjoni jew ta'dikjarazzjoni ta' Qorti ohra kompetenti li dak id-Digriet jewdak l-ordni kien null . "*

*"Għall-finijiet tal-imsemmi art. 338(z) hu bizzejjed li lProsekuzzjoni tipprova :-*

*1. li ngħata ordni minn Qorti għall-hlas ta'manteniment (billi ggib kopja legali tad-Digrietbhal ma sar f'dan il-kaz, jew kieku si tratta ta' ordnikontenut f'sentenza, kopja legali tas-sentenza relattiva.)*

*2. li dak il-manteniment ma thallasx fi zmienhmistax (15) il-jum minn dak il-jum li fih skond l-ordni , kellha tithallas is-somma ." Ikun jispetta umbagħad lill-akkuzat li jipprova ,jekk irid, u fuq bazi ta' probabbilita' li dak l-ordni kien gie revokat jew mibdul jew dikjarat null mill-Qorti kompetenti jew li kienet saret rikonciljazzjoni . "*

Dik il-Qorti għamlet ukoll riferenza għal sentenza ohra tagħha diversament preseduta fil-kawza **Il-Pulizija vs. Mario Mallia**<sup>4</sup> fejn ukoll gie ritenut :-

*"...għal finijiet ta' kawza penali meta l-imputazzjonitipotizza r-reat kontravenzjonali filparagrafu (z) tal-Artikolu 338 tal-Kap.9 , hu rrilevantmeta giet intavolata l-kawza ta'separazzjoni jew jekk intalbitx o meno proroga taddigriet originali ; galadarba l-ordnikontenut f' dak id-Digriet ma kienx gie espressament revokat*

---

<sup>4</sup> Deciz mill-Qorti tal-Appelli Kriminali nhar it-8 ta' Mejju 1998

*jew altrimenti mibdul mill-istess Sekond' Awla jew mill-Prim' Awla ( u salv il-prova ta' rikonciljazzjoni jew ta' dikjarazzjoni ta' Qorti ohra kompetenti li dak id-digriet jew dak l-ordni kien null) l-ordnighall-hlas tal-manteniment jibqa' validu ghall-finijiet u effetti kollha tal-artikolu 338(z) tal-Kodici Kriminali -- ara f' dan is-sens "Il-Pulizija vs. Lawrence Cilia<sup>5</sup>, u **l-Pulizija v. Carmelo Farrugia**<sup>6</sup>. Ghalhekk dan l-aggravju qed jigi respint."*

Illi kif irriteriet din il-Qorti fl-Appell Kriminali **Il-Pulizija vs Alfred Camilleri**<sup>7</sup> fejn ghamlet riferenza ghal sentenza ohra ta' din l-Onorabbli Qorti diversament preseduta, (**Pul. vs. Anthony Saliba**)<sup>8</sup>, fejn ikun hemm kambjament fic-cirkostanzi bhal kaz ta' persuna li tisfa' bla xoghol, dan ma jiskuzahix mill-obbligu taghha li twettaq id-Digriet tas-Sekond' Awla tal-Qorti Civili, obbligu sancit bir-reat ta' natura kontravvenzjoni li tahtu hu akkuzat l-appellant.

Ir-rimedju li ghandu u li kellu l-appellant kien li jadixxi tempestivament u fi zmien utili lill-Qorti Civili kompetenti biex din, wara li tiehu konjizzjoni tal-provi, tipprovdi billi se mai timmodifika l-ordni dwar il-manteniment. U biss wara li jottjeni tali modifika, li jkun jista' jhallas inqas jekk ikun il-kaz. Sakemm dan isir, jibqa' marbut bl-obbligu tal-hlas skond l-ewwel Digriet.

Illi l-fatt li l-appellant irregistra ammissjoni fl-ewwel opportunita moghtija lilu ma tfissirx li huwa m'ghandux jinghata piena ta' tlett xhur prigunerija u dan ghaliex min jammetti ikun qed ihalli f'idejn il-Qorti dwar x'piena ghandu jinghata.

---

<sup>5</sup> Deciz mill-Qorti tal-Appelli Kriminali nhar l-10 ta' Marzu 1995

<sup>6</sup> Deciz mill-Qorti tal-Appelli Kriminali nhar it-23 ta' Jannar 1998

<sup>7</sup> Deciz mill-Qorti tal-Appelli Kriminali nhar it-18 ta' Settembru 2002

<sup>8</sup> Deciz mill-Qorti tal-Appelli Kriminali nhar il-15 ta' Lulju 1998

Fid-dawl ta' din il-gurisprudenza u bl-istess mod din il-Qorti ma tistax tikkondona l-kondotta unilaterali tal-appellant meta ddecieda li ma jhallas xejn u ghalhekk hi tal-fehma li l-appellant kien instab hati gustament mill-Ewwel Qorti tal-kontravvenzjoni dedotta kontra tieghu.

Il-Qorti ghalhekk qeghda tichad l-appell fir-rigward tal-mertu pero' qeghda tilqa l-appell fir-rigward tal-piena imposta u timmodifika s-sentenza moghtija mill-ewwel Qorti fir-rigward tal-piena billi minflok il-piena inflitta sejra tillibera lill-akkuzat appellant taht il-kundizzjoni li ma jghamilx reat iehor ghall-perijodu ta' sena millum ai termini tal-Artikolu 22 tal-Kap 446 tal-Ligijiet ta' Malta.

(ft) Consuelo-Pilar Scerri Herrera

Imhalled

**Vera kopja**

Nadia Ciappara

Deputat Registratur